

غامدی صاحب کے تصور سنت، پر اعترافات کا جائزہ (۳)

سنت کے ثبوت کے بارے میں غامدی صاحب کے موقف پر فاضل ناقدر نے بنیادی طور پر چار اعتراض کیے ہیں: ایک اعتراض یہ کیا ہے کہ غامدی صاحب معیار ثبوت میں فرق کی بنابر حکم کی نوعیت اور اہمیت میں فرق کو تسلیم کرتے ہیں، جبکہ ذریعے کی بنیاد پر کسی چیز کے دین ہونے یا نہ ہونے میں فرق کرنا درست نہیں ہے۔ دوسرا اعتراض یہ کیا ہے کہ غامدی صاحب کے نزدیک سنت کے ثبوت کا معیار خبر آحاد نہیں، بلکہ تو اتر علی ہے، حالانکہ تو اتر کا ثبوت بذات خود اخبار آحاد کا محتاج ہے۔ تیسرا اعتراض یہ کیا ہے کہ غامدی صاحب نے سنت کی تعین کے جو اصول قائم کیے ہیں، بعض اطلاعات میں خود ان کی خلاف ورزی کی ہے۔ چوتھا اعتراض یہ کیا ہے کہ غامدی صاحب کا سنت کی اصطلاح کوامت میں رائج مفہوم ومصداق سے مختلف مفہوم ومصداق کے طور پر بیان کرنا درست نہیں ہے۔ ان اعتراضات کی تفصیل اور ان پر ہمارا تبصرہ درج ذیل ہے۔

معیار ثبوت کی بنابر فرق

فاضل ناقدر نے بیان کیا ہے کہ غامدی صاحب معیار ثبوت میں فرق کی بنابر حکم کی نوعیت اور اہمیت میں فرق کو تسلیم کرتے ہیں۔ چنانچہ وہ تو اتر کے ذریعے سے ملنے والے احکام کو ایک درجہ دیتے ہیں اور آحاد کے ذریعے سے ملنے والے احکام کو دوسرا درجہ دیتے ہیں۔ یہ تفریق درست نہیں ہے۔ اس کی وجہ یہ ہے کہ تو اتر، دین کے نقل کا ذریعہ ہے اور ذریعے کی بنیاد پر کسی چیز کے دین ہونے یا نہ ہونے میں فرق کرنا درست نہیں ہے۔ صحابہ کرام کے لیے نبی صلی اللہ علیہ وسلم سے ملنے والا ہر حکم دین تھا۔ بعد میں کسی حکم کو لوگوں نے تو اتر سے نقل کیا اور کسی کو اخبار آحاد سے۔ ذریعے کو فصلہ کن حیثیت دینے کا مطلب یہ ہے کہ اسے شارع پر مقدم مان لیا جائے۔ بالفاظ دیگر غامدی صاحب نے تو اتر کی شرط عائد کر کے لوگوں کو دین کے شارع کی حیثیت دے دی ہے۔ (فقر غامدی ۵۹-۶۰)

فاضل ناقدر کی اس تقریر سے نہ صرف یہ بات واضح ہوتی ہے کہ وہ تو اتر علی کے حوالے سے غامدی صاحب کی بات کو سمجھنے سے قاصر ہے ہیں، بلکہ یہ تاثر بھی ہوتا ہے کہ انہوں نے یہ تقریر ان مسلمات سے صرف نظر کرتے ہوئے کی ہے جو انتقال علم کے ذرائع کے بارے میں بدیہیات کی حیثیت رکھتے ہیں۔ غامدی صاحب کے نزدیک اجماع و تو اتر کی شرط کا بنیادی مقدمہ یہ ہے کہ رسول اللہ صلی اللہ علیہ وسلم اپنے فریضہ منصبی کے لحاظ سے اس پر مامور تھے کہ وہ اللہ کا دین پورے

اہتمام، پوری حفاظت اور پوری قطعیت کے ساتھ اور بے کم و کاست لوگوں تک پہنچائیں۔ علماء امت بھی اس امر پر متفق ہیں کہ دین کو مکمل اور بغیر کسی کی یا زیادتی کے انسانوں تک پہنچانا نبی صلی اللہ علیہ وسلم کی منصی ذمہ داری تھی۔ یہی مقدمہ ہے جس کی بنابر اکابر اہل علم کے ہاں دو باتیں اصولی طور پر ہمیشہ مسلم رہی ہیں:

ایک کہ یہ دین کا اصل اور بنیادی حصہ، جس کا جاننا اور جس پر عمل پیرا ہونا تمام امت کے لیے واجب ہے، تو اتر اور تعامل ہی سے نقل ہوا ہے۔ چنانچہ کوئی ایسی چیز جو اس سے کم ترمیع پر ثابت ہو، اسے اصل دین کی جیشیت نہیں دی جاسکتی۔ دوسری یہ کہ اخبار آحاد میں مجمع علیہ سنت کے فروع اور جزئیات ہی ہو سکتے ہیں جن کے ثبوت میں بھی بحث ہو سکتی ہے، بلکہ فقہاء کے مابین بکثرت ہوئی ہے، اور جن کا جاننا ہر مسلمان کے لیے لازم بھی نہیں ہے۔
ان دو مسلمات کے حوالے سے جملی القدر عالم کی آزاد رجوع ذیلیں ہیں۔

۱۔ اصل دین کا اجماع اور سواتر سے منتقل ہوئा

امام شافعی نے اجماع و تو اتر سے ملنے والے دین کو ”علم عامۃ“ اور ”اخبار العامت“ سے تعبیر کیا ہے اور واضح کیا ہے کہ یہ دین کا وہ حصہ ہے جسے نبی صلی اللہ علیہ وسلم کے بعد عامۃ مسلمین نے نسل درسل منتقل کیا ہے۔ ہر شخص اس سے واقف ہے۔ نبی صلی اللہ علیہ وسلم سے اس کی نسبت کے بارے میں تمام مسلمان متفق ہیں۔ یقینی ہے اور درجہ یقین کو پہنچا ہوا ہے۔ نہ اس کے نقل کرنے میں غلطی کا کوئی امکان ہو سکتا ہے اور نہ اس کی تاویل اور تفسیر میں کوئی غلط چیز داخل کی جاسکتی ہے۔ یہی دین ہے جس کی اتباع کے تمام لوگ مکفی ہیں:

”امام شافعی کہتے ہیں: سائل نے مجھ سے سوال کیا کہ علم (دین) کیا ہے اور اس علم (دین) کے بارے میں لوگوں پر کیا ذمہ داری عائد ہوتی ہے؟ میں نے اسے جواب دیا کہ علم کی دو قسمیں ہیں: پہلی قسم علم عام ہے۔ اس علم سے کوئی عاقل، کوئی بالغ بے خبر نہیں رہ سکتا۔ اس علم کی مثال ٹیخ و قتنہ نماز ہے۔ اسی طرح اس کی مثال رمضان کے روزے، اصحاب استقامت پر بیت اللہ کے حج کی فرضیت اور اپنے اموال میں سے زکوٰۃ کی ادائیگی ہے۔ زنا، قتل، چوری اور نشے کی حرمت بھی اسی کی مثال ہے۔ ان چیزوں کے بارے میں لوگوں کو اس بات کا مکفی بنا لیا گیا ہے کہ وہ جو جانے کی چیزیں ہیں، ان سے آگاہ ہوں، جن چیزوں پر عمل مقصود ہے، ان پر عمل کریں، جنہیں ادا کرنا پیش نظر ہے، ان میں اپنے جان و مال میں سے ادا کریں اور جو حرام ہیں، ان سے اجتناب کریں۔ اس نوعیت کی چیزوں کا علم کتاب اللہ میں منصوص ہے اور مسلمانوں کے عوام میں شائع و دائم ہے۔ علم کی یہ قسم ہے جسے ایک نسل کے لوگ گذشتہ نسل کے لوگوں سے حاصل کرتے اور اگلی نسل کو منتقل کرتے ہیں۔ مسلمان امت اس سارے عمل کی نسبت (بالاتفاق) رسول اللہ صلی اللہ علیہ وسلم کی طرف کرتی ہے۔ اس کی روایت میں، رسول اللہ صلی اللہ علیہ وسلم سے اس کی نسبت میں اور اس کے لزوم میں مسلمانوں کے مابین کبھی کوئی اختلاف نہیں رہا۔ یہ تمام مسلمانوں کی مشترک میراث ہے۔ نہ اس کے نقل میں غلطی کا کوئی امکان ہوتا ہے اور نہ اس کی تاویل اور تفسیر میں غلط بات داخل ہو سکتی ہے۔ چنانچہ اس میں اختلاف کرنے کی کوئی گنجائش باقی نہیں رہتی۔“ (الرسالہ ۳۵۹-۳۵۶)

ابن عبدالبر نے اجماع اور تو اتر سے ملنے والی سنت کو ”نقل الکافۃ عن الکافۃ“ کے الفاظ سے تعبیر کیا ہے اور اسے درجہ یقین پر ثابت تسلیم کیا ہے۔ انھوں نے اس کے انکار کو اللہ کے نصوص کے انکار کے مترادف قرار دیا ہے۔ چنانچہ ان

کے نزدیک اس کا مرتكب اگر توبہ نہ کرے تو اس کا قتل جائز ہے:

”سنت کی دو قسمیں ہیں: ایک قسم وہ ہے جسے تمام لوگ نسل آگے منتقل کرتے ہیں۔ اس طریقے سے منتقل ہونے والی چیز کی حیثیت جس میں کوئی اختلاف نہ ہو، قاطع عذر جست کی ہے۔ چنانچہ جو شخص ان (ناقلین) کے اجماع کو تسلیم نہیں کرتا، وہ اللہ کے نصوص میں سے ایک نص کا انکار کرتا ہے۔ ایسے شخص پر توبہ کرنا لازم ہے اور اگر وہ توبہ نہیں کرتا تو اس کا خون جائز ہے۔ اس کی وجہ یہ ہے کہ اس نے عادل مسلمانوں کے اجتماعی موقف سے انحراف کیا ہے اور ان کے اجتماعی طریقے سے الگ راہ اختیار کی ہے۔ سنت کی دوسری قسم وہ ہے جسے ”آحداراویوں“ میں سے ثابت، اللہ اور عادل لوگ منتقل کرتے ہیں اور جس کی روایت میں اصال پایا جاتا ہے۔“ (جامع بیان الحکم وفضلہ ۲۱-۳۲)

امام سرحدی نے عمومی معاملات میں کسی چیز کے شروع ہونے کے لیے اس کے مشہور اور معلوم و معروف ہونے کو ضروری قرار دیا ہے۔ انہوں نے بیان کیا ہے کہ نبی صلی اللہ علیہ وسلم اللہ کی جانب سے اس پر مأمور تھے کہ لوگوں کے لیے دین کے احکام کو واضح کریں۔ آپ نے اپنے صحابہ کو انھیں انگلی نسلوں کو منتقل کرنے کا حکم دیا۔ چنانچہ اگر ان میں سے کوئی چیز کثرت اور شہرت کے ساتھ منتقل نہیں ہوئی، بلکہ بخ واحد کے طریقے پر منتقل ہوئی ہے تو اس کے معنی یہ ہیں کہ نبی صلی اللہ علیہ وسلم نے تمام امت کے لیے اسے مشروع نہیں کیا۔ اصول السرحدی میں لکھتے ہیں:

”شارع علیہ الصلوٰۃ والسلام کو اس بات کا حکم دیا گیا تھا کہ لوگوں کے لیے حاجت طلب احکام کو واضح فرمائیں۔ چنانچہ آپ نے انھیں حکم فرمایا کہ بعد میں آنے والوں کے لیے ان ضروری مسائل کو منتقل کریں۔ اگر کوئی ایسا معااملہ ہوتا کہ تمام لوگ اس میں بیٹلا ہوتے تو ظاہر ہے کہ، شارع (علیہ السلام) نے تمام لوگوں کے لیے اس کے بیان اور تعلیم کو نہیں چھوڑا ہے۔ اور انہوں نے آپ سے استفادہ کے بعد اس کو منتقل کیے بغیر نہیں چھوڑا۔ اگر ان کی طرف یہ روایت مشہور نہیں ہوئی تو نہیں معلوم ہے کہ یہ سہو ہے یا حکم منسوخ ہے۔ آپ دیکھ سکتے ہیں کہ جب متاخرین نے اس حکم کو منتقل کیا ہے تو ان کے درمیان یہ مشہور ہو گیا۔ اگر متفقین میں بھی یہ ثابت ہوتا تو مشہور ہو جاتا۔ اور باوجود اس کے کوئی عامۃ الناس کو اس کی معرفت کی ضرورت ہوتی ہے، وہ اس کو منفرد (تہبا) ہو کر روایت نہ کرتے۔“ (۳۲۸/۱)

علامہ آمدی نے قرآن مجید کے بخ واحد سے ثابت ہونے کو اسی بنا پر ممتنع قرار دیا ہے کہ نبی صلی اللہ علیہ وسلم پر یہ واجب تھا کہ آپ اسے قطعی ذریعے یعنی تو اتر سے لوگوں تک پہنچائیں۔ نماز اور زکاح و طلاق جیسے مسائل جنھیں آپ لوگوں تک قطعی طور پر پہنچانے کے مکلف تھے، انھیں بھی آپ نے بخ واحد کے ذریعے سے نہیں، بلکہ تو اتر ہی کے ذریعے سے لوگوں تک پہنچایا۔ ”الاحکام فی اصول الاحکام“ میں لکھتے ہیں:

”جہاں تک قرآن مجید کا تعلق ہے تو اس کا اثبات بخ واحد کے ذریعے سے ممتنع ہے۔ اس وجہ سے نہیں کہ وہ عموم بلوی مسائل میں سے ہے، بلکہ اس وجہ سے کہ وہ نبی کریم صلی اللہ علیہ وسلم کی نبوت کے اثبات میں مجزہ ہے اور اس کی معرفت کا طریقہ دلیل قطعی پر موقوف ہے۔ اسی وجہ سے نبی کریم صلی اللہ علیہ وسلم پر اس کی اشاعت اور حد تو اتر تک لوگوں تک پہنچانا واجب تھا۔... قرآن مجید کے علاوہ جن چیزوں کی اشاعت ہوئی اور جن میں خاص و عام سب شرکیں ہیں، ان میں عبادت پنجگانہ، نیج، نکاح، طلاق اور عتقا جیسے معاملات کے اصول و قواعد شامل ہیں۔ ان کے علاوہ وہ احکام کہیں ان میں شامل ہیں جن کی اشاعت نہ کرنا جائز ہے۔ ان کا اثبات یا اجتماعی حکم کے ذریعے سے ہے یا اس وجہ

سے کہ نبی کریم صلی اللہ علیہ وسلم ہمیشہ ان کی اشاعت کرتے رہے ہیں۔“ (۱۶۳/۲)

خطیب بغدادی نے ”التفایہ“ میں بیان کیا ہے کہ دین کے وہ امور جن کا علم قطعی ذرائع سے حاصل ہوا ہے، ان کے بارے میں خبر واحد کو قول نہیں کیا جائے گا۔ اس کی دلیل یہ ہے کہ اگر کسی خبر کی نسبت نبی صلی اللہ علیہ وسلم سے قطعی نہیں ہے تو اسے کسی ایسی بات پر جس کی نسبت نبی صلی اللہ علیہ وسلم سے قطعی ہے، فائق قرآنیں دیا جاسکتا۔ لکھتے ہیں:

”مکلفین پر قطعیت اور علم سے حاصل شدہ دین کے کسی مسئلہ میں خبر واحد کو قول نہیں کیا جائے گا۔ اس کی علت یہ ہے کہ جب پرانہ چلے کہ وہ خبر رسول اللہ صلی اللہ علیہ وسلم کا قول ہے تو وہ اپنے مضمون کی وجہ سے بعداز قیاس ہو گی، سو ائے ان احکام کے جن کا جانا واجب نہیں کہ نبی کریم صلی اللہ علیہ وسلم نے ان کی توثیق فرمادی اور ان کے بارے میں اللہ عز وجل سے خبر لائے تو ان میں خبر واحد کو قول ہو گی اور اس پر عمل کرنا واجب ہے اور اس میں جو کچھ بھی بطور شرع وارد ہو، تمام مکلفین کے لیے اس پر عمل کرنا واجب ہے۔ یہ اس طرح ہے، جس طرح حدود، کفارات، رمضان و شوال کے چاند لکھنے، طلاق، غلام آزاد کرنے، حج، زکوٰۃ، وراثت، بیوی، طہارت، نماز اور ممنوعہ چیزوں کے حرام کرنے کے احکام میں وارد ہوا ہے۔“ (۲۳۲/۱)

صاحب ”احکام القرآن“ اور فتح حنفی کے حلیل القدر عالم ابو بکر جاصص نے قراءت خلف الامام کی صحیح روایات کے باوجوداے اس لیے قول نہیں کیا کہ اس حکم کے بارے میں صحابہ کا اجماع نہیں ہے۔ اس سے واضح ہے کہ ان کے نزدیک اجماع سے مطلع والے حکم کو خبر واحد سے ملنے والے علم پر فوقیت حاصل ہے:

”... یہ بات اس روایت پر دلالت کرتی ہے جو امام کے پیچھے قراءت کرنے کی نبی اور قراءت کرنے والے کے رد کے بارے میں آئی ہے۔ اگر یہ حکم عام ہوتا تو عمومی حاجت کی وجہ سے صحابہ کرام رضی اللہ عنہم سے آپ کا حکم فتحی نہ رہتا اور شارع علیہ السلام کی طرف سے اجتماعی حکم ہوتا اور صحابہ کرام اس کو اسی طرح جانتے، جس طرح نماز میں قراءت کو جانتے تھے، کیونکہ جس طرح اسکیلے نماز پڑھنے والے کے لیے اور امام کے لیے نماز میں قراءت کی معرفت ضروری ہے، اسی طرح امام کے پیچھے بھی قراءت کی معرفت ضروری ہوتی۔ جب اکابر صحابہ کرام سے امام کے پیچھے قراءت کرنے کا انکار مروی ہے تو ثابت ہو گیا کہ یہ ناجائز ہے۔ جن حضرات نے قراءت خلف الامام سے منع کیا ہے، ان میں سے حضرت علی، حضرت ابن مسعود، حضرت سعد، حضرت جابر، حضرت ابن عباس، حضرت ابو الدرباء، حضرت ابو سعید، حضرت ابن عمر، حضرت زید بن ثابت اور حضرت انس رضی اللہ عنہم شامل ہیں... اگر یہ ان فرائض میں سے ہوتی جن کی حاجت عموماً پڑتی ہے اور نبی صلی اللہ علیہ وسلم اس کو ان کے لیے واجب قرار دیتے۔ جب ہمیں معلوم ہو گیا کہ صحابہ کرام نے اس سے منع کیا ہے تو یہ بھی معلوم ہو گیا کہ آپ کی طرف سے تمام لوگوں کے لیے حکم نہیں تھا اور ثابت ہو گیا کہ یہ (قراءت خلف الامام) واجب نہیں ہے۔ اس سے پہلے جو ہم نے ذکر کیا کہ اس مسئلے میں اکثر نبی کریم صلی اللہ علیہ وسلم کی طرف سے تمام لوگوں کے لیے حکم نہیں ہے، اس بارے میں اس کو واجب قرار دینے والے کا قول باعث طعن نہیں ہے۔ بعض اس کی قراءت کو تاویل یا قیاس کے ذریعے سے واجب قرار دیتے ہیں۔ حالانکہ اس طرح کے حکم کے اثبات کے لیے کافی اور نقل امت کا طریق اختیار کیا جاتا ہے۔“ (بصاص، احکام القرآن ۲۲/۳-۲۳)

بعض روایتوں میں یہ بات بیان ہوئی ہے کہ زکوٰۃ و صدقات صرف فقراء اور نادار اور معدنوں لوگوں کے لیے ہی جائز

ہیں۔ کھانے پر قدرت رکھنے والے تدرست لوگوں کو انھیں دینا جائز نہیں ہے۔ اس بنا پر بعض اہل علم تدرست لوگوں کو زکوٰۃ دینے کی حرمت کے قائل ہیں۔ امام ابو بکر جاصص نے اس موقف کی تردید اس اصول پر کی ہے کہ نبی صلی اللہ علیہ وسلم کے زمانے سے لے کر آج کے زمانے تک یہ بات عملی تواتر سے منتقل ہوئی ہے کہ زکوٰۃ و صدقات معدود یا تدرست کی تخصیص کے بغیر دیے جاتے ہیں:

”بصدقات اور اموال زکوٰۃ نبی صلی اللہ علیہ وسلم کو پیش کیے جاتے انھیں، مہاجرین و انصار اور اصحاب صفت میں تقسیم کر دیا جاتا۔ باوجود اس کے کوہ مکانے پر قدر بھی تھے اور تدرست بھی تھے۔ اس سے واضح ہے کہ نبی صلی اللہ علیہ وسلم نے انھیں تدرست لوگوں کو چھوڑ کر معدود لوگوں کے ساتھ مخصوص نہیں فرمایا۔ نبی صلی اللہ علیہ وسلم کے زمانے سے لے کر آج تک تمام لوگوں کا یہی طریقہ ہے کہ وہ ضعیف اور تدرست فقیروں کو یکساں طور پر زکوٰۃ اور صدقات دیتے ہیں۔ اس میں وہ معدود اور تدرست میں فرق نہیں کرتے۔ اگر زکوٰۃ و صدقات تدرست فقراءِ حرام اور ناجائز ہوتے تو اس معاملے کی نوعیت عمومی اور روزمرہ کی ہونے کی وجہ سے نبی صلی اللہ علیہ وسلم کی طرف سے اس کا حکم سب کے لیے صادر ہوتا۔ جب قادر اور کمانے والے حاجت مند فقرا کو صدقات دینے کی نبی کے بارے نبی کریم صلی اللہ علیہ وسلم کی طرف سے کوئی حکم عام نہیں ہے تو یہ اس بات کی دلیل ہے کہ تدرست اور معدود فقرا کو یکساں طور پر صدقات و زکوٰۃ دینا جائز ہے۔“ (احکام القرآن ۱۳/۲)

بعض روایتوں میں نبی صلی اللہ علیہ وسلم کے صحیح کے وقت قوت پڑھنے کا ذکر ہے۔ کیا ان روایتوں کی بنا پر اسے نبی صلی اللہ علیہ وسلم کے معمول بعمل کے طور پر قبول کرنا چاہیے۔ اس مسئلے کے بارے میں ابن قیم نے بیان کیا ہے کہ اگر یہ عمل فی الواقع آپ کا معمول ہوتا اور آپ اسے امت میں جاری کرنا چاہتے تو آپ صحابہ کو اس کا امین بناتے۔ یہ ممکن نہیں ہے کہ کوئی کام آپ نے جاری فرمایا ہوا اور پھر امت نے اسے ختم کر دیا ہو:

”یہ بات یقیناً معلوم ہے کہ اگر رسول اللہ صلی اللہ علیہ وسلم ہر صحن قوت پڑھتے، اور دعا میں بھی اس کو دھراتے اور صحابہ کرام کو اس کا امین بناتے تھے تو امت اسے اسی طرح نقل کرتی، جس طرح اس نے صحیح کی نماز کی جہری قراءت کو، اس کی رکعت کو اور اس کے وقت کو نقش کیا ہے۔“ (زاد المعاذ ۹۶-۹۵)

۲۔ اخبار آحاد میں دین کی فروعات

امام شافعی نے اخبار آحاد کے طریقہ پر ملنے والے دین کو ”اخبار الملاصقة“ سے تعبیر کیا ہے اور واضح کیا ہے کہ یہ علم دین کا وہ حصہ ہے جو فرائض کے فروعات سے متعلق ہے۔ ہر شخص اسے جانے اور اس پر عمل کرنے کا مکلف نہیں ہے۔ لکھتے ہیں:

”دوسری قسم اس علم پر مشتمل ہے جو ان چیزوں سے متعلق ہے جو مسلمانوں کو فرائض کے فروعات میں پیش آتے ہیں یا وہ چیزوں جو احکام اور دیگر دینی چیزوں کی تخصیص کرتی ہیں۔ یہ ایسے امور ہوتے ہیں جن میں قرآن کی کوئی نص موجود نہیں ہوتی اور اس کے اکثر حصہ کے بارے میں کوئی مخصوص قول رسول بھی نہیں ہوتا، اگر کوئی ایسا قول رسول ہو بھی تو وہ اخبار خاصہ کی قبیل کا ہوتا ہے نہ کہ اخبار عامہ کی طرح کا۔ جو چیز اس طرح کی ہوتی ہے، وہ تاویل بھی قول کرتی ہے اور قیاس بھی معلوم کی جاسکتی ہے۔ سائل نے سوال کیا کہ پہلی قسم کے علم کی طرح کیا اس علم کو جانا بھی فرض نہیں ہے؟ یا پھر اگر اس کا جانا فرض نہیں ہے تو کیا اس کے بارے میں یہ کہا جاسکتا ہے کہ اس علم کا حصول ایک نظری عمل

ہے اور جو سے اختیار نہیں کرتا، وہ گناہ گار نہیں ہے؟ یا کوئی تیری بات ہے جو آپ کسی خبر یا قیاس کی بنیاد پر واضح کرنا چاہیں گے؟ میں نے کہا: ہاں، اس کا ایک تیر اپبلو ہے۔ اس نے کہا: اگر ایسا ہے تو پھر اس کے بارے میں بیان کیجیے اور اس کے ساتھ اس کی دلیل بھی واضح کیجیے کہ اس کے کون سے حصے کو جانا لازم ہے اور کس پر لازم ہے؟ میں نے بیان کیا کہ یہ علم کی وہ قسم ہے جس تک عامۃ الناس رسائی حاصل نہیں کر پاتے۔ تمام خواص بھی اس کے مکفی نہیں ہیں، تاہم جب خاصہ میں سے کچھ لوگ اس کا اہتمام کر لیں (تو کافی ہے البتہ) خاصہ کے لیے یہ جائز نہیں کہ وہ تمام کے تمام اس سے الگ ہو جائیں۔ چنانچہ جب خواص میں سے بقدر کافیت لوگ اس کا اہتمام کر لیں تو باقی پر کوئی حرج نہیں ہے کہ وہ اس کا اہتمام نہ کریں۔ البتہ اہتمام نہ کرنے والوں پر انتہام کرنے والوں کی فضیلت، بہر حال قائم رہے گی۔” (الرسالہ ۳۵۹-۳۶۰)

امام شافعی نے ”کتاب اللام“ میں بھی اطلاقی پہلو سے اسی بات کو بیان کیا ہے:
”اور یہ جانے کے لیے کہ خاص سنن (یعنی احادیث) کا علم تو صرف اس شخص کے ساتھ خاص ہے جس کے لیے اللہ عن زوجل اپنے علم کے دروازے کھول دے نہ کہ وہ نماز اور دیگر تمام فرائض کی طرح مشہور ہے جن کے تمام لوگ مکفی ہیں۔“ (۱۶۷/۱)

اس تفصیل سے یہ بات واضح ہوتی ہے کہ اصل علم کے نزدیک رسول اللہ صلی اللہ علیہ وسلم کی منصی ذمہ داری تھی کہ اصل اور اساسی دین آپ کے ذریعے سے بے کم و کاست اور پوری قطعیت کے ساتھ امت کو منتقل ہو۔ لہذا آپ نے اصل اور اساسی دین سے متعلق تمام امور کو صحابہ کو منتقل کیا اور انہی برادر است رہنمائی میں اس طرح راجح اور جاری و ساری کردیا کہ اسے اجتماعی تعامل کی حیثیت حاصل ہو گئی۔ آپ کے اس اہتمام کے بعد ان امور کا تعامل اور عملی تواتر سے نسل درسل منتقل ہوتے چلے آتی لازم اور بدیہی امر تھا۔ لہذا ایسا ہی ہوا اور اصل اور اساسی دین کسی تغیر و تبدل اور کسی سہو و خطا کے بغیر نہ ابعذ سلسلہ کا انتقال ہوتا چلا گیا۔ اصل میں نبی صلی اللہ علیہ وسلم کا دین کو بے کم و کاست اور پوری قطعیت کے ساتھ منتقل کرنے کا مکلف ہونا اس بات کو لازم کرتا ہے کہ اصل اور اساسی دین کو انتقال علم کے قطعی ذریعے اجماع و تواتر پر مختص قرار دیا جائے۔ اگر اسے اخبار آحاد پر مختص رمان لایا جائے تو اس کے معنی یہ ہیں کہ آپ نے انسانوں تک دین پہنچانے کی ذمہ داری کو نعوذ بالله لوگوں کے انفرادی فیصلے پر چھوڑ دیا تھا کہ وہ چاہیں تو اسے آگے پہنچائیں اور چاہیں تو نہ پہنچائیں اور یاد رہے تو پوری بات بیان کر دیں، بھول جائیں تو ادھوری ہی پر اکتفا کر لیں۔ یہ ماننا ظاہر ہے کہ الیوم اکملتُ لَكُمْ دِینُکُمْ اور مَا كَانَ مُحَمَّدٌ أَبَا أَحَدٍ مِّنْ رِجَالِكُمْ وَلَكِنْ رَسُولُ اللَّهِ وَحَاتَمَ النَّبِيِّنَ، کے نصوص کے خلاف ہے۔ یہی وجہ ہے کہ علماء امت بجا طور پر یہ تسلیم کرتے ہیں کہ اصل دین تو اتر اور تعامل ہی سے نقل ہوا ہے اور خبر آحاد میں متواتر اور مجمع علیہ دین کے ہزینیات اور فروعات ہی پائے جاتے ہیں۔ اس بنا پر ہم یہ سمجھتے ہیں کہ فاضل ناقد اگر یہ تسلیم کرتے ہیں کہ نبی صلی اللہ علیہ وسلم دین کو پورے اہتمام، پوری حفاظت اور پوری قطعیت کے ساتھ لوگوں تک پہنچانے کے مکفی تھے تو انہیں لازماً یہ ماننا پڑے گا کہ کوئی چیز ایسی نہیں ہو سکتی جو رسول اللہ صلی اللہ علیہ وسلم نے ایک دینی امر کے طور پر صحابہ میں عملاً جاری کی ہو اور وہ بعد میں اخبار آحاد پر مختص رہ گئی ہو۔

جہاں تک فاضل ناقد کی اس بات کا تعلق ہے کہ تو اتر دین کے نقل کا ذریعہ ہے اور ذریعے کی بنیاد پر کسی چیز کے دین

ہونے یا نہ ہونے میں فرق کرنا درست نہیں ہے تو اس میں تو کوئی شبہ نہیں ہے کہ دین منتقل کرنے کا ذریعہ بذات خود دین نہیں ہوتا، لیکن اس کے باوجود حقیقت یہ ہے کہ یہ ذریعہ ہی ہے جس کے توہی یا ضعیف ہونے کی بنا پر کسی چیز کے دین ہونے نہیں ہے۔ دین کے ذرائع کی اہمیت اس قدر ہے کہ خود خدا نے ایک جانب ان کی حفاظت کا غیر معمولی اہتمام کیا ہے اور دوسرا جانب ان ذرائع پر اعتماد کو ایمان کا جزو لازم قرار دیا ہے۔ ان میں سے ایک ذریعہ اللہ کے مقبر فرشتے جریل علیہ السلام ہیں جنہیں قرآن نے صاحب قوت، مطاع اور امین اسی لیے کہا ہے کہ ان کی قوت و اوصال حیثیتوں کی بنا پر اس بات کا کوئی امکان نہیں ہے کہ کوئی دوسری قوت یا ارواح خوبی اُنھیں کسی بھی درجے میں متاثر یا مارکر کر سکیں یا خیانت پر آمادہ کر لیں یا خود ان سے اس وحی میں کوئی اختلاط یا فروگزاشت ہو جائے۔ اس طرح کی تمام کمزوریوں سے اللہ تعالیٰ نے اُنھیں محفوظ کر رکھا ہے۔ محدثین نے نبی صلی اللہ علیہ وسلم سے منسوب ہونے والی روایتوں کو جب مختلف اقسام میں تفصیل کیا تو اصل میں ذریعے ہی کو بنیاد بنا کر تفصیل کیا۔ جس روایت میں اُنھیں یہ ذریعہ زیادہ قوی محسوس ہوا، اسے انھوں نے خبر متواتر قرار دیا۔ ذریعے ہی کے قوی ہونے کی بنا پر روایات کو صحیح اور حسن قرار دے کر مقبول اور لائق جبت قرار دیا گیا اور ذریعے ہی کے ضعف کی بنا پر اُنھیں ضعیف، مغلظ، مسلسل، معخل، منقطع، مسل، موضوع، متروک، ملنک، معلل کہہ کر مردود قرار دیا گیا۔ ذریعے کی صحت اور عدم صحت اور قوت اور ضعف کی بنا پر کسی چیز کو دین ماننے یا نہ ماننے کا فیصلہ اگر اخبار آحاد کے ذخیرے میں کرنا سراسر درست ہے تو دین کے پورے ذخیرے میں اس بنا پر فیصلہ کرنا کیسے غلط ہو سکتا ہے۔ حقیقت یہ ہے کہ انتقال علم کا ذریعہ اصل میں یہ فیصلہ کرتا ہے کہ باعتبار نسبت کوں سی بات قطعی ہے اور کوئی سی نہیں ہے۔ تجھ بھے کہ یہ بات بیان کرتے ہوئے فاضل ناقد نے اس حقیقت واقعہ کو کیسے نظر انداز کر دیا کہ اصل دین کا قطعی الثبوت ہونا ہی اسلام کا باقی مذاہب سے بنیادی امتیاز ہے، ورنہ اگر دین کے اصل اور اساسی احکام بھی اس طرح دیے گئے ہیں کہ ان کے ثبوت میں اختلاف اور بحث و نزاع کی گنجائش ہے تو پھر دوسرے مذاہب اور اسلام میں استناد کے لحاظ سے کوئی فرق ہی باقی نہیں رہتا۔ یہاں یہ واضح رہے کہ جب کوئی صاحب علم بخواحد کے مقابلے میں بخرواحد کو قبول کرنے سے انکار کرتا ہے یا اخبار آحاد پر متواتر عملی کی برتری کا اظہار کرتا ہے یا قرآن کی کسی آیت کے مقابلے میں بخرواحد کو قبول کرنے سے انکار کرتا ہے یا مسلمات عقل و فطرت کی بنا پر کسی روایت کے بارے میں تو قوف کا فیصلہ کرتا ہے تو یہ کوئا ہفتھی ہے کہ اس کے بارے میں یہ حکم لگایا جائے کہ اس نے نعوذ باللہ نبی صلی اللہ علیہ وسلم کی بات کا انکار کرنے کی جسارت کی ہے۔ اس کی اس ترجیح، اس انکار، اس تردید اور اس تو قوف کے معنی صرف اور صرف یہ ہوتے ہیں کہ اس نے اس بخرواحد کی کیسی صلی اللہ علیہ وسلم سے نسبت کی صحت کو تسلیم نہیں کیا ہے۔ مزید براں اہل علم کے نزدیک کوئی روایت اگر سنن کے اعتبار سے صحیح کے معیار پر پوری ہو گئی ہے۔ اس کے بعد انھیں یہ دیکھنا ہے کہ وہ روایت قرآن و سنت کے خلاف تو نہیں ہے، عقل و فطرت کے مسلمات سے متصادم تو نہیں ہے۔ اس زاویے سے روایت کو پرکشنا کے بعد فہم حديث کے حوالے سے وہ یہ ضروری سمجھتے ہیں کہ روایت کا مفہوم عربی زبان کے نظر سے کیا جائے کیا جائے، اسے قرآن مجید کی روشنی میں سمجھا جائے، اس کا مدع او مصدق موقع محل کے تنازع میں تعین کیا جائے اور موضوع سے متعلق دوسری روایتوں کو بھی زیر گور لایا جائے۔ یہ اس نوعیت کے دیگر پہلوؤں کا لحاظ کیے بغیر جلیل القدر اہل علم کسی

روایت کو نبی صلی اللہ علیہ وسلم سے منسوب کر دینے کو صحیح نہیں سمجھتے اور ان تمام پہلوؤں سے اطمینان حاصل کر لینے کے بعد بھی اسے علم قطعی کے دائرے میں نہیں، بلکہ علم نفیٰ ہی کے دائرے میں رکھتے ہیں۔ اہل علم یا التراجم اس لیے کرتے ہیں کہ نبی صلی اللہ علیہ وسلم کے حوالے سے کسی مشتبہ بات کی روایت دنیا اور آخرت، دونوں میں نہایت عُمَدَنَّ تَاجَنَّ کا باعث بن سکتی ہے۔ تاہم، یہ بات اپنی جگہ مسلم ہے کہ ان تمام مرافق سے گزر کر یا گزرے بغیر اگر کوئی شخص کسی خبر واحد کی نبی صلی اللہ علیہ وسلم سے نسبت پر مطمئن ہو جاتا ہے تو اس کے لیے لازم ہے کہ وہ اسے دین کی حیثیت سے قبول کرے۔ اس کے بعد اس سے انحراف ایمان کے خلاف ہے۔ چنانچہ جناب جاوید احمد غامدی نے بیان کیا ہے:

”... (اخبار آحاد) قرآن و سنت میں محصور اسی دین کی تفہیم و تبیین اور اس پر عمل کے لیے نبی صلی اللہ علیہ وسلم کے اسوہ حسنہ کا بیان ہیں۔ حدیث کا دائرہ بھی ہے۔ چنانچہ دین کی حیثیت سے اس دائرے سے باہر کی کوئی چیز نہ حدیث ہو سکتی ہے اور نہ مغض حدیث کی نیاد پر اسے قبول کیا جاسکتا ہے۔

اس دائرے کے اندر، البتہ اس کی جگہ ہر اس شخص پر قائم ہو جاتی ہے جو اس کی صحت پر مطمئن ہو جانے کے بعد رسول اللہ صلی اللہ علیہ وسلم کے قول فعل یا تقریر و تصویب کی حیثیت سے اسے قبول کر لیتا ہے۔ اس سے انحراف پھر اُس کے لیے جائز نہیں رہتا، بلکہ ضروری ہو جاتا ہے کہ آپ کا کوئی حکم یا فیصلہ اگر اس میں بیان کیا گیا ہے تو اس کے سامنے سرتلیخ کر دے۔“ (میران ۱۵)

جہاں تک فاضل ناقد کی اس بات کا تعلق ہے کہ غامدی صاحب نے تو اتر کی شرط عائد کر کے لوگوں کو دین کے شارع کی حیثیت دے دی ہے تو ہماری درج بالا وضاحت کے بعد فاضل ناقد امید ہے کہ اس سادہ حقیقت پر مطلع ہون گئے ہوں گے کہ تو اتر فقط دین کے انتقال کا ایک ذریعہ ہے اور اسے بطور ذریعہ قول کرنے کا مطلب یہ ہرگز نہیں ہے کہ اسے شارع کی حیثیت حاصل ہوئی ہے یا اسے دین پر حاکم مان لیا گیا ہے، تاہم اگر فاضل ناقد کے نزدیک اصول یہ ہے کہ دین کے انتقال کے ذریعے کو تسلیم کرنا اس ذریعے کو شارع کی حیثیت دینے کے مترادف ہے تو پھر خود فاضل ناقد کا اپنا موقف بھی اس اصول کی زد میں آتا ہے اور لوگوں کو شارع قرار دینے کا جواز امام انھوں نے غامدی صاحب پر عائد کیا ہے، اس کے ملزم وہ خود بھی قرار پاتے ہیں۔ تفہیم مدعای کے لیے فاضل ناقد کا مندرجہ بالا پیراً گرف کمر طور پر درج ذیل ہے۔ ہم نے اس میں فاضل ناقد اور ان کے معیار بثوت کے بارے میں موقف کے حوالے سے فقط یہ ترمیم کی ہے کہ ”غامدی صاحب“ کے الفاظ کو ”زیر صاحب“ کے الفاظ سے اور ”تو اتر عملی“ کے الفاظ کو ”اخبار آحاد“ کے الفاظ سے تبدیل کر دیا ہے۔ اس کے نتیجے میں فاضل ناقد کے مذکورہ اصول کا ان کے اپنے موقف پر انطباق، خود بھی کے اسلوب بیان میں واضح ہو گیا ہے۔ ملاحظہ کیجئے:

”غامدی صاحب کے نزدیک اللہ کے رسول صلی اللہ علیہ وسلم“ زیر صاحب کے نزدیک اللہ کے رسول صلی اللہ علیہ وسلم کا کا وہ عمل جو کہ تو اتر عملی سے ہم تک پہنچا ہو، سنت ہے، اور وہ قول فعل جو اخبار آحاد سے ہم تک پہنچا ہو، وہ سنت ہے، سنت دین ہے، گویا کہ ان کے نزدیک تو اتر عملی سے ایک عمل اور سنت دین ہے، گویا کہ ان کے نزدیک اخبار آحاد سے دین بن جاتا ہے اور اللہ کے رسول صلی اللہ علیہ وسلم کا ایک عمل دین بن جاتا ہے اور اللہ کے رسول صلی اللہ علیہ وسلم کا ایک دوسرا عمل جو اخبار آحاد سے مردی کا ایک دوسرا عمل جو اخبار آحاد سے مقول نہ ہو بلکہ تو اتر عملی ہو، وہ دین نہیں ہے۔ غامدی صاحب کے نزدیک سے منقول ہو، وہ دین نہیں ہے۔ زیر صاحب کے نزدیک

رسول صلی اللہ علیہ وسلم کے کسی عمل کے دین بننے میں اصل حیثیت تو اتر عملی کی ہے۔ گویا یہ تو اتر عملی ہی ہے جو کہ آپ اصل حیثیت اخبار آحاد کی ہے۔ گویا یہ اخبار آحاد ہی ہیں جو کے کسی عمل کو دین بنادیتا ہے اور کسی دوسرے عمل کو دین بنادیتا ہے اور کسی دوسرے عمل کے کسی عمل کو دین نہیں بناتے۔ غور طلب بات یہ ہے کہ جب آپ کے کو دین نہیں بناتے۔ غور طلب بات یہ ہے کہ جب آپ کے دین بننے کے لیے اصل معیار تو اتر عملی ہے ہر اتواء معاذ اللہ تو اتر عملی کی حیثیت آپ سے بڑھ کر ہو گئی جو اللہ کے رسول صلی اللہ علیہ وسلم کے بعض اعمال کو دین بنادیتا ہے اور بعض کو گئی جو اللہ کے رسول صلی اللہ علیہ وسلم کے بعض اعمال کو دین نہیں بنادیتا ہے اور بعض کو دین بنادیتا ہے ایں اور بعض کو دین نہیں بناتے۔ نیتیجاً اصل شارع اس کے رسول صلی اللہ علیہ وسلم۔ اللہ کے رسول صلی اللہ علیہ وسلم کے رسول صلی اللہ علیہ وسلم۔ تو راوی ہوئے، نہ کہ اللہ اور دین کے جس عمل کو لوگوں نے تو اتر سے نقل کر دیا وہ دین بن اللہ کے رسول صلی اللہ علیہ وسلم کے جس عمل کو راویوں نے گیا اور جس عمل کو تو اتر سے نقل نہ کیا وہ دین بن گیا اور جس عمل کو اخبار آحاد سے نقل نہ کیا، وہ دین بن گیا، یعنی اصل حیثیت اللہ نہیں ہے بلکہ اصل حیثیت لوگوں کے آپ کے اعمال پر عمل کی ہے۔ آپ کے جس عمل پر لوگوں نے تو اتر سے عمل کیا جس عمل کو اخبار آحاد سے نقل کر دیا، وہ دین ہے اور جس کو نقل نہ کیا، وہ دین ہے اور جس کو نقل نہیں کیا، وہ دین نہیں ہے۔“

توازراور خبر واحد

فاضل ناقد نے دوسرا اعتراض یہ کیا ہے کہ عامدی صاحب سنت کے ثبوت کا معیار تو اتر عملی کو قرار دیتے ہیں، جبکہ تو اتر کا ثبوت بذات خود خبر کا محتاج ہے۔ امت کی صدیوں پر محیط تاریخ میں کسی عمل پر تو اتر سے تعامل کی حقیقت کو جانے کا واحد ذریعہ خر ہے۔ اگر مجرد طور پر تو اتر عملی ہی کو ذریعہ انتقال مان لیا جائے تو دینی اعمال اور بدعاات میں تفریق کرنی مشکل ہو جائے گی۔ اس کی وجہ یہ ہے کہ جس طرح دین کے اصل اعمال نسل درسل تو اتر عملی سے منتقل ہوئے ہیں، اسی طرح بدعاات بھی دینی اعمال کی حقیقت سے نسل ابعض نسل تو اتر عملی ہی سے منتقل ہوئی ہیں۔ چنانچہ دینی اعمال کو بدعاات سے ممیز کرنے کے لیے لازماً اخبار کے ذخیرے ہی کی طرف رجوع کرنا پڑے گا۔ (فکر عامدی ۲۱)

ہمارے نزدیک فاضل ناقد کی یہ بات بالکل سطحی ہے اور انتقال علم کے ذرائع سے ناواقفیت پر منی ہے۔ ماضی کا تو اتر اپنے ثبوت کے لیے تاریخی ریکارڈ کا محتاج ہوتا ہے نہ کہ حدشا و اخربنا کے ساتھ کسی کتاب میں لکھی ہوئی خبر واحد کا۔ تاریخی ریکارڈ سے مراد کتب حدیث میں مدون روایات کے علاوہ ہر دور کے علماء فقہاء کی تصنیفات، تاریخ و ادب کی کتب اور مختلف دینی علوم و فنون کے مباحث میں محفوظ وہ ذخیرہ ہے جو پوری قطعیت کے ساتھ واضح کر دیتا ہے کہ کون سی چیز متواثر ہے اور کون سی متواتر نہیں ہے، کون سا عمل نبی صلی اللہ علیہ وسلم تک متصل ہے اور کون سا بعد کی پیداوار ہے، کس بات پر علماء امت متفق رہے ہیں اور کس پر ان کے مابین اختلاف ہوا ہے۔

تو اتر کے ذریعے سے کیسے دین منتقل ہوا ہے، اہل علم نے مختلف مسائل کے حوالے سے اسے جا بجا واضح کیا ہے۔ امام شافعی کی درج ذیل عبارت سے واضح ہے کہ وہ علوم بلوی کی نوعیت کے احکام میں تو اتر و تعامل ہی کو اصل معیار ثبوت کے طور پر تسلیم کرتے ہیں۔ تدفین کے احکام ان کے نزدیک ہمیں خبر سے معلوم نہیں ہوئے، بلکہ عامہ کی عامة کو روایت ہی کے ذریعے سے معلوم ہوئے ہیں:

”مردوں کے احکام اور ان کو قبر میں داخل کرنے کے احکام ہمارے ہاں کثرت امورات، انہے اور شقہ لگوں کی موجودگی کی وجہ سے مشہور ہیں۔ یہ ان احکام میں سے ہیں جن کے بارے میں گفتگو کرنا ضروری نہیں ہے۔ ان کے بارے میں گفتگو کرنا ایسے ہی ہے، جیسے لوگوں کو اس بات کا مکلف کرنا کہ وہ اس کی معرفت حاصل کریں، حالاں کہ رسول اللہ صلی اللہ علیہ وسلم، مہاجرین اور انصار کی زندگیاں ہمارے سامنے ہیں۔ عامہ عامة سے روایت کرتے ہیں کہ وہ اس بات میں اختلاف نہیں کرتے تھے کہ میت کو سر ہانے کی طرف سے پکڑ کر کھینچ لیا جائے، پھر کوئی شخص کسی دوسرے شہر سے آ کر ہمیں سکھاتا ہے کہ میت کو قبر میں کیسے داخل کریں۔“ (الام/ ۳۰۰-۳۰۱)

دین کے ایک اہم رکن نماز جمعہ کے بارے میں شاہ ولی اللہ نے یہ تصریح کی ہے کہ اس کے لیے جماعت اور شہریت کا شرط لازم ہونا نبی صلی اللہ علیہ وسلم سے لفظاً منقول نہیں ہے۔ امت نے یہ بات آپ کے عمل سے برادرست اخذ کی ہے: ”امت کو یہ بات معنا کچھی ہے نہ کہ لفظ کہ نماز جمعہ میں جماعت اور شہریت شرط ہے۔ نبی کریم صلی اللہ علیہ وسلم، آپ کے خفاف رضی اللہ عنہم اور انہم مجتہدین رحمہم اللہ تعالیٰ شہروں میں جمع کرتے تھے اور اس بنا پر دیہاتیوں کا مواغذہ نہیں کرتے تھے۔ وہ اپنے عہد میں کسی دیہات میں اس کا اجتماع نہیں کرتے تھے۔ زمانہ گزرنے کے ساتھ ساتھ لوگوں نے پسچھلیا کہ جماعت کے لیے جماعت اور شہریت شرط ہے۔“ (جیۃ اللہ بالغہ/ ۲/ ۵۳)

علامہ انور شاہ کشمیری نے اسی پہلو کو ایک دوسرے زاویے سے بیان کیا ہے۔ ان کے نزدیک اگر کوئی حکم عملی طور پر غابت ہو اور اس کا مصدق پوری طرح واضح ہو تو اسی کو سنت ثابتہ سے تعمیر کیا جاتا ہے۔ رفع یہ دین کی مثال سے انھوں نے واضح کیا ہے کہ قیام میں رفع یہ دین کے وجوہ یاد عدم و جوب کا انحصار اسنا د پر نہیں، بلکہ تعامل پر ہے۔ لکھتے ہیں:

”جس حکم کا مصدق کثرت عمل کے باوجود خارج میں معلوم نہ ہو، وہ محض تعبیری وہم ہے، اس کے علاوہ کچھ نہیں۔ اس کے برعکس جب کسی حکم میں عمل خارج میں ثابت ہو اور اس کا مصدق واضح ہو تو وہ سنت ثابتہ ہے، اس کا رد اوافق کرنا کسی سے ممکن نہیں، چاہے اس کے لیے اپنے پیادہ و رسالہ کو لے آئے۔ چنانچہ جس طرح رفع یہ دین کی مطلقاً فی کسی کے لیے ممکن نہیں، اسی طرح خارج میں عمل کا اثبات کیے بغیر محض الفاظ اپیش نظر رکھتے ہوئے (رکوع و قوم) میں رفع یہ دین کے تعدد کو ثابت کرنا بھی ناممکن ہے۔ تو ارش اور تعامل (یعنی نسل درسل عمل کرنا) دین کا بڑا حصہ ہیں۔ میں ان میں سے اکثر کوہ کچھ چکا ہوں کہ وہ انسانیہ کی تو یہ وہی کرتے ہیں، لیکن تعامل سے غفلت بر تھے ہیں۔ اگر ایسا نہ ہوتا تو میں ان میں سے کسی کو رفع یہ دین کو ترک کرنے کا ممکنہ پاتا۔“ (فیض الباری/ ۱/ ۳۲۰)

فضل ناقد نے غامدی صاحب کے اس موقف کی تردید کے لیے کہ سنت اجماع اور تو اتر عملی سے منتقل ہوتی ہے اور اس کے مقابل میں اپنی اس رائے کی تائید کے لیے کہ تو اتر عملی کا اثبات اخبار آحاد کے بغیر ممکن نہیں ہے، نماز کی مثال کو دیل کے طور پر پیش کیا ہے۔ انھوں نے یہ بیان کیا ہے کہ غامدی صاحب کا یہ دعویٰ درست نہیں ہے کہ نماز تو اتر عملی کے ذریعے سے ملی

ہے۔ اس کی وجہ یہ ہے کہ نماز کے اعمال کے بارے میں فقہا کے مابین ہمیشہ سے اختلافات موجود رہے ہیں۔ ان اختلافی مباحثت میں وہ اپنی آراء کے دلائل کے طور پر تواتر کو نہیں، بلکہ اخبار آحادی کو پیش کرتے ہیں۔ اس سے واضح ہے کہ ان کے نزدیک اصل دلیل کی حیثیت خبر واحد کو حاصل ہے، نہ کہ تواتر کو۔ (فقر غامدی ۶۲-۶۳)

فضل ناقد کی یہ بات فقہا کے کام کے صحیح فہم پر منی نہیں ہے۔ یہ بات سراسر غلط ہے کہ علماء امت اصل اور اساسی معاملات میں تواتر کے بجائے خبر واحد کو ترجیح دیتے ہیں۔ حقیقت اس کے بالکل برعکس ہے۔ علمائی اکثریت اصل دین کے بارے میں اخبار آحاد پر احصار کی قائل نہیں ہے، البتہ جزئیات اور فروعات میں اس پر احصار کی وجہ سے احتساب کر سکتا ہے۔ یعنی ایسا ہر گز نہیں ہے کہ وہ نماز، روزہ، حج، زکوٰۃ، قربانی اور دیگر سنن اور ان کی بنیادی تفصیلات کو حد ثابت اور اخیر نہ کے طریقے پر نقل کی گئی روایات کی بنیاد پر ثابت مانتے ہیں۔ ان کے ثبوت کا معيار ان کے نزدیک سرتاسر جماعت اور تواتر و تقول ہی ہے۔ تاہم، اس ضمن میں بعض نہایت جزوی اور فروعی معاملات میں ان کے مابین اختلافات بھی پائے جاتے ہیں۔ یہ اختلافات جہاں تاویل، قیاس اور اجتہاد کی مختلف جгонوں کی بنیاد پر قائم ہوئے ہیں، وہاں نبی صلی اللہ علیہ وسلم کی نسبت سے نقل ہونے والے اخبار آحاد کی بنیاد پر بھی قائم ہوئے ہیں۔ چنانچہ فاضل ناقد اگر غامدی صاحب کی محققہ سنن کی فہرست کو سامنے کھینچیں اور ان میں سے ایک ایک چیز کو لے کر اس کے بارے میں علاوہ فقہا کی آراء کا جائزہ لیں تو ان پر یہ بات ہر لحاظ سے واضح ہو جائے گی کہ ان میں بنیادی طور پر کوئی اختلاف نہیں ہے۔ زکوٰۃ کی نوعیت، اس کی شروع اور حد نصاب میں کوئی اختلاف نہیں ہے، صدقۃ فطر میں کوئی اختلاف نہیں ہے، روزہ واعتكاف کی شریعت میں کوئی اختلاف نہیں ہے، حج و عمرہ کے مناسک میں کوئی اختلاف نہیں ہے، قربانی اور یام تشریق کی تکمیلوں کے حوالے سے کوئی اختلاف نہیں ہے، عید الفطر اور عید الاضحی میں کوئی اختلاف نہیں ہے، نکاح و طلاق اور ان کے حدود و قو德 میں کوئی اختلاف نہیں ہے، حیض و نفاس میں زن و شوے کے تعلق سے اجتناب پر کوئی اختلاف نہیں ہے، سور، خون، مردار اور خدا کے سوا کسی اور کے نام پر ذبح کیے گئے جانور کی حرمت کے بارے میں کوئی اختلاف نہیں ہے، اللہ کا نام لے کر جانوروں کا تذکیرہ کرنے کے مسئلے میں کوئی اختلاف نہیں ہے، اللہ کا نام لے کر اور دامیں ہاتھ سے کھانے پینے میں کوئی اختلاف نہیں ہے، ملاقات کے موقع پر السلام علیکم، کہنے اور اس کا حواب دینے میں کوئی اختلاف نہیں ہے، چھینک آنے پر الحمد للہ اور اس کے حواب میں ریحک اللہ کہنے پر کوئی اختلاف نہیں ہے، لڑکوں کا ختنہ کرنے میں کوئی اختلاف نہیں ہے، میت کو غسل دینے، اس کی تجهیز و تکفین اور تدفین میں کوئی اختلاف نہیں ہے، موچھیں پست رکھنے، زیراف کے بال کاٹنے، بغل کے بال صاف کرنے، بڑھے ہوئے ناخن کاٹنے، ناک، منہ اور دانتوں کی صفائی کرنے، استنجا کرنے، حیض و نفاس اور جنابت کے بعد غسل کرنے میں کوئی اختلاف نہیں ہے۔

چند جزوی چیزیں ہیں جن میں بعض فقہاء اخبار آحاد کی بنیاد پر اختلاف کرتے ہیں۔ ان میں سے ایک چیز مثال کے طور پر یہ ہے کہ رکوع سے پہلے اور رکوع کے بعد، تیسری رکعت سے اٹھتے ہوئے اور بعد میں جاتے اور اس سے اٹھتے ہوئے رفع یہین کیا جائے۔ اسی طرح ایک چیز یہ ہے کہ امام کے پیچھے تلاوت دہرائی جائے یا خاموشی سے ساجائے۔ قیام میں ہاتھ ناف سے ذرا اوپر باندھے جائیں یا لازماً سینے ہی پر باندھے جائیں نماز میں قراءت بسم اللہ سے شروع کی جائے یا اس کے بغیر شروع کی جائے۔ سفر میں قصر نماز فرض ہے یا اختیاری ہے، جب یہن الصالات میں تقدیم کا طریقہ اختیار کیا جائے یا تاخیر کا نمازی کے آگے گزرنے سے نماز قطع ہو گئی یا نہیں۔ یہ اور اس نوعیت کے بعض فروعی مسائل کے بارے میں علماء کے مابین

اختلافات مذکور ہیں۔ یہ اختلافات زیادہ تر اخبار آحاد میں مسائل کے تنوع اور ان کی مختلف تعبیرات اور علماء کے ہاں ان کی تاویلات میں اختلاف پر مبنی ہیں۔ ان کی حیثیت فروغی ہے اور ان سے نہ تو اتر پر کوئی حرف آتا ہے اور نہ ان سنن کے سنن ہونے میں کوئی تغیر واقع ہوتا ہے۔ امام حمید الدین فراہی نے اپنے مقدمہ تفسیر میں اسی بات کو واضح کیا ہے۔ لکھتے ہیں:

”اسی طرح تمام اصطلاحات شرعیہ مثلاً نماز، رکوۃ، جہاد، روزہ، حج، مسجد حرام، صفا، مرودہ اور مناسک حج وغیرہ اور ان سے جو اعمال متعلق ہیں تو اتر و توارث کے ساتھ سلف سے لے کر خلف تک سب محفوظ رہے۔ اس میں جو معمولی جزوی اختلافات ہیں، وہ بالکل ناقابلِ لحاظ ہیں۔ شیر کے معنی سب کو معلوم ہیں اگرچہ مختلف ممالک کے شیروں کی شکلوں صورتوں میں کچھ نہ کچھ فرق ہے۔ اسی طرح جو نماز مطلوب ہے، وہی نماز ہے جو مسلمان پڑھتے ہیں، ہر چند کہ اس کی صورت و پہیت میں بعض جزوی اختلافات ہیں۔“ (تدریس قرآن ۲۹/۱)

مولانا سید ابوالاعلیٰ مودودی کے موقف پر جب ایک صاحب نے وہی اعتراض کیا جو فاضل ناقد نے نماز کے حوالے سے کیا ہے تو انھوں نے یہی بات بیان کی:

”نماز کے جتنے اہم اجزاء ترکیبی ہیں ان سب میں تمام زبانی روایات متفق ہیں اور عہد رسالت سے آج تک ان کے مطابق عمل بھی ہو رہے ہے۔ اب رہے جزویات مثلاً رفع یہ دین اور وضع یہ دین وغیرہ تو ان کا اختلاف یہ معنی نہیں رکھتا کہ نماز کے متعلق تمام روایات غلط ہیں بلکہ درصلی یا اختلاف اس امر کا پتا دیتا ہے کہ مختلف لوگوں نے مختلف اوقات میں حضور صلی اللہ علیہ وسلم کا عمل مختلف دیکھا۔ چونکہ یہ امور نماز میں کوئی خاص اہمیت نہیں رکھتے، اور ان میں سے کسی کے کرنے یا نہ کرنے سے نماز میں کوئی خلل واقع نہیں ہوتا، اور حضور خود صاحب شریعت تھے اس لیے آپ جس وقت جیسا چاہتے تھے عمل فرماتے تھے۔۔۔ یہ اختلاف کوئی اہمیت نہیں رکھتا اور یہ ہرگز اس امر کی دلیل نہیں ہے کہ حضور صلی اللہ علیہ وسلم کے طریقہ ادائے نماز کے متعلق سرے سے کوئی قولی و فعلی تو اتر ہی نہیں پایا جاتا۔“ (تفسیرات ۳۷۶-۳۷۷)

اس تفصیل سے واضح ہے کہ نماز کے معاملے میں فقہاء کے مابین پایا جانے والا سارا اختلاف فروع اور جزویات میں ہے نہ کہ نماز کے اصل اور اساسی ڈھانچے میں جس کو عامدی صاحب سنت سے تعمیر کرتے ہیں۔ چنانچہ فاضل ناقد اگر غامدی صاحب کی کتاب ”میزان“ کے باب ”قانون عبادات“ کا ملاحظہ کریں تو ان پر یہ بات واضح ہو گی کہ انھوں نے نماز کے متفقہ اور متواری اعمال واذ کار کو سنت کے عنوان سے الگ ذکر کیا ہے اور اخبار آحاد سے مردی اسوہ حسنہ کو اس کی فرع کے طور پر الگ نقل کیا ہے۔ (جاری)

”حدود و تعزیرات: چند اہم مباحث“

مولانا مفتی عبدالواحدی کی تقدیمات کا ایک جائزہ

از قلم: محمد عمار خان ناصر

[یہ کتابچہ اردو پر کے ڈاک ٹکٹ بھیج کر ناظم تربیل مہنماہ الشريعہ سے طلب کیا جا سکتا ہے]